
Brahmakritam 06 Shiva Stotram

ब्रह्मकृतं ६ शिवस्तोत्रम्

Document Information



Text title : Brahmakritam 06 Shiva Stotram

File name : brahmakRRitaM06shivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | mAHeshvarakhaNDa | aruNAkhaNDa | uttarakhaNDa |
adhyAya 16/1-19||

Latest update : April 27, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 27, 2025

sanskritdocuments.org

ब्रह्मकृतं ६ शिवस्तोत्रम्



ब्रह्मोवाच ।
देवदेव तवैश्वर्यं केन शक्येत वेदितुम् ।
विना भाग्यैक्यसुलभं भवदीयमनुग्रहम् ॥ १ ॥
अकर्तृकाणि वाक्यानि ऐश्वर्यं ते निरत्ययम् ।
न स्तोतुं शक्यते किं तु नमस्कुर्वन्ति दूरतः ॥ २ ॥
को विष्णुः कोऽहमेते वा दिक्पाला वासवादयः ।
त्वमेव देव कर्त्तासि जगत्सृजनरक्षयोः ॥ ३ ॥
पतिस्त्वं पार्वतीनाथ पशवो वयमप्यमी ।
बद्धं पाशेन मोक्तुं वा त्वमेवास्मान्प्रगल्भसे ॥ ४ ॥
षड्विंशत्तत्त्वरूपस्त्वमभितश्चाभिवर्त्तसे ।
कोविदः को विनिर्णेतुं तव याथात्म्यमीश्वरः ॥ ५ ॥
किरातः किल देवस्त्वं सारमेयैः किलागमैः ।
षड्वर्गहिंस्रान्संहर्तुं करोष्याखेटकौतुकम् ॥ ६ ॥
देव दक्षाध्वरे पूर्वं वरिभद्रस्त्वदाज्ञया ।
कां कां शिक्षामकर्षीन्न इति कापि विडम्बना ॥ ७ ॥
तव कालाग्निरूपस्य सर्वब्रह्माण्डदाहिनः ।
पोषणात्पुष्पचापस्य प्रायो जिह्वेति शेमुषी ॥ ८ ॥
कृतापराधः शूलेन त्वया दीर्घो जलन्धरः ।
अन्तकोन्धकदैत्यश्च प्रतिवीरश्च कोऽस्ति ते ॥ ९ ॥
अधारयिष्यत्कण्ठेन कालकूटं न चेद्भवान् ।
कथं च धारयिष्यामो वयं सर्वेऽपि जीवितम् ॥ ३.२.१६.१० ॥
देवदारुवने पूर्वं मुनीन्केवलकर्मठान् ।

प्रक्षोभ्य धूर्तवेषस्त्वं दययान्वग्रहीस्तथा ॥ ११ ॥

अङ्घ्रिणाक्रान्तवान्नो चेदत्युग्रां त्वमपस्मृतिम् ।

तयाक्रान्तमिदं कृत्स्नमन्धकारायते जगत् ॥ १२ ॥

अर्धनारीश्वरं रूपं त्वया चेन्न प्रकाशितम् ।

प्रभवामि कथं स्रष्टुं जगदेतच्चराचरम् ॥ १३ ॥

भवता स्तम्भितः शम्भो संरम्भाज्जम्भजिद्भुजः ।

कियन्तं हन्त कालं ते जयस्तम्भ इव स्थितः ॥ १४ ॥

भिक्षोः कपालमापूर्य रुधिरेणात्मनो हरिः ।

शूलनोत्क्षिप्य मुमुहे ह्येतत्त्वमवधारय ॥ १५ ॥

न चेदशिक्षयः सर्वशस्त्रास्त्राण्यनुकम्पया ।

निर्वापयेत्कथं वैरं क्रुद्धोऽपि जमदग्निभूः ॥ १६ ॥

नृहरि शरभाकारः समहार्षीन्न चेद्भवान् ।

स एव संहरेद्विश्वं हिरण्यकशिपोरपि ॥ १७ ॥

त्वमाचकृक्षः कल्पाब्धौ कैवर्त्तो मत्स्यकच्छपौ ।

हरि बद्धाहिराद्भूत्रैर्नृसिंहमथ सूकरम् ॥ १८ ॥

एकोने पद्मसाहस्रे स्वनेत्रेण कृतार्चनम् ।

शूलिन्सुदर्शनं दत्त्वा दैत्यद्विषमतूतुषः ॥ १९ ॥

इति श्रीस्कन्दपुराणे माहेश्वरखण्डेऽरुणाचलमाहात्म्ये

उत्तरार्धे षोडशाध्यायान्तर्गतं ब्रह्मकृतं शिवस्तोत्रं

समाप्तम् ।

स्कन्दपुराण । माहेश्वरखण्ड । अरुणाखण्ड । उत्तरखण्ड । अध्याय १६/१-१९ ॥

skandapurANa . mAheshvarakhaNda . aruNAkhaNda . uttarakhaNda .
adhyAya 16/1-19..

Proofread by PSA Easwaran

Brahmakritam 06 Shiva Stotram

pdf was typeset on April 27, 2025

Please send corrections to sanskrit@cheerful.com

